

جامعہ ملیہ اسلامیہ کی سابق فیکلٹی ممبر فرانس کی اعلیٰ سطحی اعزاز سے نوازی گئیں  
نئی دہلی (پریس ریلیز)

جامعہ ملیہ اسلامیہ کے سوشل ورک ڈیپارٹمنٹ کی سابق ایسوسی ایٹ ڈاکٹر محترمہ بھارتی شرما کو فرانس کے اعلیٰ سطحی اعزاز نائٹ ان دی نیشنل آرڈر آف دی لجن آف آنرز سے نوازا گیا ہے۔

انہیں یہاں فرانس کے سفارت خانے میں منعقد ایک شاندار تقریب میں وہاں کے سفیر نے اپنے ملک کے صدر کی جانب سے نوازا۔ فرانس کے صدر نے بچوں کی حفاظت اور خواتین کو باختیار بنانے کے لئے ان کی کوششوں پر انہیں اس اعزاز سے نوازا ہے۔

اس ایوارڈ سے نوازے جانے والے ہندوستانیوں میں ایبتا بھ بچن، ایشوریہ رائے، شاہ رخ خان، نارائن مورتی، یثونت سنہا، معروف موسیقی کار اور اداکار شیواجی گنیشن شامل ہیں۔

ڈاکٹر شرما بڑودرا کی ایم ایس یونیورسٹی سے ہوم سائنس اور سوشل ورک گجرات یونیورسٹی سے پی ایچ ڈی کی ہے۔

انہیں ہند اور بیرون ملک کے کئی دانش گاہوں میں پڑھانے کا تجربہ ہے۔ ہندوستان اور برطانیہ میں انہوں نے زمینی سطح پر تجربات حاصل کئے۔

جامعہ ملیہ اسلامیہ کے سوشل ورک ڈیپارٹمنٹ سے ایسوسی ایٹ پروفیسر کے عہدے سے ریٹائر ہونے کے بعد وہ دہلی کی چائلڈ ویلفیئر کمیٹی کی صدر مقرر ہوئیں۔ وہ 2003 سے 2009 تک مسلسل اس عہدے پر رہیں۔ وہ جوینا کل جسٹس ایکٹ 2007 کے ماڈل قانون کی کمیٹی کی رکن بھی رہی ہیں۔

وہ بچوں کے حقوق کے تحفظ اور قومی کمیشن کی مختلف کمیٹیوں اور بہت سے دوسرے تنظیموں کی رکن بھی ہیں۔

بچوں اور عورتوں سے منسلک مختلف بین الاقوامی اور ملک کے غیر سرکاری تنظیموں سے بھی ان کا گہرا تعلق ہے۔ وہ ایسے کاموں سے منسلک مختلف تنظیموں کے بورڈ کی بھی رکن ہیں۔ محترمہ شرما کا صنفی بنیاد پر تشدد کے خلاف کام کر رہے غیر سرکاری تنظیم شالینی سے منسلک کام کو کافی شہرت ملی ہے۔ خواتین کے جنسی تشدد ایکٹ 2013 بننے کے بعد سے وہ مختلف سرکاری، غیر سرکاری اور نجی اداروں کے اندرونی شکایت کمیٹیوں کی بھی رکن ہیں۔